

## وہ سیلانی پریتم .....!

سیدہ اُم مزملہ بتوں

سورج کو ابھی اپنی منزل کی طرف پہنچنے میں چند گھنٹے درکار تھے لیکن..... لیکن..... میری سلطنت کا سورج ڈوب چکا تھا۔ میرا وقت رک گیا تھا۔ میں نے دل ہی دل میں ان کو حسب عادت فی امان اللہ کہا اور اپنے بچوں کا ہاتھ مضبوطی سے تھامتے ہوئے باہر نکل آئی۔ مسز سلیم میرے ساتھ تھیں۔ میرا وقت تھم چکا تھا۔ میرا وقت تھم گیا تھا۔ میں نے گاڑی میں بیٹھتے ہی اپنا سر گاڑی کی نشست کی پشت پر نکایا اور آنکھیں موند لیں۔ اور میں نے جواہورِ خواب دیکھا تھا اس کو اپنی چشم تصور میں دوہرانے لگی۔ جب میں پہلی مرتبہ اسی شارع الملک عبد العزیز پر بخاری صاحب کے ہمراہ آئی تھی تو آٹھ ذوالحجہ جمعۃ المبارک کا دن تھا۔ بخاری صاحب اپنی نئی زندگی کا آغاز جج بیجے مقدس فریضے کی ادا نیکی سے کرنے کے خواہیں تھے۔ تب بھی شام کا وقت تھا۔ سائے گھرے ہو رہے تھے لیکن..... سورج ابھی ڈوبانہیں تھا۔ اس وادی میں یونہی چہل پہل تھی۔ اس کے درود یوار، راہ و بازار، وسیع و عریض رستے میدانوں اور لق و دلق پہاڑوں پر کیساں رونق تھی۔ ہر طرف سے خوشیاں بھوتی تھیں۔ سال کے نو مہینے جن راستوں پر گھرے مہیب ستاؤں نے ڈیرے ڈالے ہوتے ہیں، ان تین ماہ میں ماہول اُس کے مختلف تھا۔ ہوا میں یہاں کے درود یوار سے اٹھلیکیاں کرتی، خوشیوں کے گیت گاتی ضیوف الرحمن کا استقبال کر رہی تھیں۔ ہم بھی خوشیوں کے اس ماہول میں خوشی سے سرشار مثی سے عرفات، عرفات سے مزادفہ، ری جمرات اور طواف زیارت جیسے اركان ادا کر رہے تھے۔ جج کی ادا نیکی کے بعد انہوں نے یہیں حسی العزیزیہ میں موجود حضرت خواجہ خان محمد صاحب مدظلہ سے مجھے بیعت کرایا، اور ان کی توجہ کی برکات اور ڈھیر و دعا نیکی لیتے ہوئے ہم اُمّج کی طرف روانہ ہو گئے۔

اُمّج، ہمارا ابتدائی مسکن تھا۔ یہاں بخاری صاحب کا حلقة احباب گوہت و سعیج نہ تھا لیکن یہاں بخاری صاحب کی علمی و ادبی تشقیقی کو تینگی دامان کا سامنا تھا۔ صبح کے پچھے سات گھنٹے تدریسی مشاغل میں اور باقی ماندہ وقت روح کو بذریعہ ذکر و اذکار تقویت مہیا کرنے میں صرف کرتے، یا پھر فارغ اوقات میں مسجدِ شاذلی کے امام اور اُمّج کی پاکستانی کمیونٹی کے بزرگ سربراہ، میری عدم موجودگی میں اُن کے میں (Mess) کے انچارج قاری علی زمان (ساکن نانسہرہ) کی صحبت میں گزارتے۔ قاری صاحب سے اُن کی ایک بہت لمحچی یہ بھی تھی کہ انہوں نے اپنے وقت کے عظیم قراءے سے فن قراءت سیکھا تھا۔ اُنھی میں ایک شیخ عبدالمالک بھی تھے جو کہ بخاری صاحب کے ماموں سید عطاء الحسن بخاری کے استاد تھے۔ اس کے علاوہ قاری صاحب نے بہت چھوٹی عمر سے ہی بزرگوں کی صحبت سے اکتساب فیض کیا تھا اور مطالعہ کا بھی ذوق رکھتے تھے۔ ایک اہم بات یہ بھی تھی کہ قاری صاحب کی کوئی نزینہ اولاد نہیں تھی اور وہ دونوں میان یبودی اس سیدزادے کے آنے سے بہت خوش تھے۔ بلکہ بخاری صاحب بتاتے کہ قاری صاحب کئی دفعہ بھری مجلس میں بر ملا کرچتے۔ اللہ نے سانوں تے ابراہیم و نگراں بڑھاپے وچ پر دنایا، پر اُمتیاں نوں سیدزادہ دیتا اے۔ (اللہ نے ہمیں ابراہیم علیہ السلام کی طرح بڑھاپے میں بیٹا دیا ہے لیکن امتوں کو سیدزادہ عطا کیا ہے)

قاری صاحب نے گھٹ گھٹ کا پانی پی رکھا تھا۔ وہ نہایت مردم شناس انسان تھے۔ خاندان و حالات کے ستائے

ہوئے تھے۔ بخاری صاحب کے آنے سے وہ ایک دم پھر سے جوان ہو گئے تھے۔ ان کو سہارا مل گیا تھا۔ بخاری صاحب بھی قاری صاحب کی اس بے لوث محبت کو محسوس کرتے ہوئے ان کو پھر پور وقت دیتے تھے۔ پھر وہ ان کی باتیں (کہانیاں، واقعات) سنتے۔ ان کو سنن الجلا دیتے۔ اپنی بذله سن طبیعت سے ان کا جی بہلاتے۔ ہم ایک رات قاری صاحب کے گھر ملنے گئے تو قاری صاحب کہنے لگے: ”بخاری صاحب میں کب سے آپ کا انتظار کر رہا تھا۔“ میں تو اندر چل گئی۔ میں ان کی اہلیت سے پہلی لگاتی رہی۔ واپسی پہ میں نے ان سے پوچھا کہ خیرتی، انھیں آپ سے کوئی خاص کام تھا؟ تو حکلھلا کر بہتے ہوئے تمانے لگے کہ میں قاری صاحب کو جو لطینی سنا تھا ہوں، آج وہ ایک نہایت عمدہ سی ڈائری خرید کر لائے ہیں کہ وہ سارے مجھے اس میں خوش خط کر کے لکھ دو۔ جب میں وطن واپس چلا جاؤں گا تو تھا میں تھہاری یاد میں ان کو پڑھوں گا۔

یا ایک قاری صاحب کا قصہ ہی نہیں بلکہ بیسوں وہ پاکستانی، بنگالی، ہندوستانی افراد جو بسلسلہ روزگار وہاں مقیم تھے، اپنی پڑتا کہنے اور مسائل کے ہنور سے نکلنے کا حل پوچھنے کے لیے مناسب موقع و ملاقات کے انتظار میں رہتے۔ بخاری صاحب نے ایک مصروفیت یہ نکالی کہ تعلیق جماعت والوں کی جو یومیہ تعلیم پہلے سرسری سے انداز میں چل رہی تھی، اس میں باقاعدہ سے ساتھیوں کو منظم کیا اور روایتی زبان و بیان سے ہٹ کر اس سادہ مختصر سی مختصر کو نئے قالب میں ڈھالا۔ ان کو چند مخصوص سنن و اعمال پر اصرار کرنے کے دائرے سے نکال کر پوری زندگی کو اسلام کے مطابق ڈھالنے کی نئی راہ بھائی۔ اس کا اثر یہ تھا کہ جلد ہی تکمیر اولی سے نماز پڑھنے والے نمازوں میں اپنے اپنے فیل سے لین دین میں گاڑھے غبین سے تاب ہونے والوں کی تعداد میں خاصاً اضافہ ہوا۔ اس سب کے ساتھ ہی انہوں نے میری فراغت کا یہ میں نکالا کہ اکثر نماز کے بعد ایک دو دستوں کو مسجد سے واپسی پر اپنے ساتھ کر لیتے یا رات کے کھانے پر دو چار خاندانوں کو بلا لینے اور درخواں کو ایسے سجاٹے جسے دیکھ کر عرب یوں کی سخاوات کا رنگ پھیکا پڑ جاتا۔ اس کے علاوہ یومیہ تعلیقی تعلیم بھی اکثر ہمارے ہاں ہی ہوا کرتی جس میں چائے کے ساتھ مُکھسروں کا ہونا ضروری سمجھتے تھے۔

بخاری صاحب کو کسی کے ”مسلکِ اتفاق“ سے اختلاف نہ تھا لیکن اپنی حسینی روشن کو چھوڑنے کا یار بھی نہ تھا۔ اُملج میں آنے والی تعلیقی جماعتوں کے لیے ایک دو افراد نے مل کر ایک کمرہ کرائے پر لے رکھا تھا۔ اس کے بجائی اور گیس کے واجبات میں حصے کے علاوہ وہاں آنے والی جماعتوں کی خدمت اکثر اپنے ذمہ لے لیتے۔ ان کے کئی ”ہمدردیاں“ ان سے کہتے یا ر بخاری! آپ نے کری بچت.....؟ تو اپنے مخصوص انداز میں دھیما سامنکرا کے صرف اتنا کہتے ”اللہ خیر کرے گا۔“

بخاری صاحب اپنی ذاتی زندگی میں بھی شاہر ترق تھے۔ انہوں نے مجھے کہی کوئی کمی نہیں دی۔ کوئی روک ٹوک نہ کرتے تھے۔ وہ میرے شوہر ہی نہیں، میرا اعتماد بھی تھے۔ وہ عورت کو پاؤں کی جوئی نہیں بلکہ انسان سمجھتے تھے۔ گھر بیوی ذمہ داریوں سے بالکل نہ کھراتے تھے۔

تحدیث نعمت کے طور پر اس بات کا ذکر کرتی ہوں کہ ہماری فیلی پر اللہ کا یہ خاص کرم تھا کہ ہماری مدینہ طیبہ حاضری اکثر ہو جاتی تھی۔ میرے پاس اس کیفیت کو بیان کرنے کے لیے کچھ زیادہ الفاظ نہیں ہیں۔ میرے اور بچوں کے لیے یہ اطلاع کہ کل ہم نے مدینہ طیبہ جانا ہے، ہلالی عید کی نوید سے بڑھ کر ہوتا۔ اس موقع پر میں اگر الفاظ نبوی کے ذریعے حلف اٹھا کر کہوں تو یہ جانہ ہو گا کہ والذی نفسی بیداء الکرم اور عطا اُنتم نے اپنے بابا سے کسی کھلوٹ یا تفریجی مقام پر جانے کے لیے بھی صندنیں کی تھی لیکن حرمین جانے کے لیے وہ یوں ترتیب اور محلتے جیسے ماہی بے آب۔ یہ ہر آٹھ دن دن بعد بڑی بے تابی سے پوچھتے بابا اتنے دن ہو گئے ہیں، ہم حرم کب جائیں گے؟ تو بخاری صاحب بڑے جذباتی انداز میں انھیں اپنے ساتھ چھٹا کر کہتے اچھا ہیں! ابھی کچھ دن تک چلتے ہیں۔

اس دنیا میں رہتے ہوئے یہاں کے مسائل اور مشکلات سے کسی بشر کو مفر نہیں لیکن یا پنی تنگی دام کا کسی کو احساس

نہ ہونے دیتے۔ حریم جاتے ہوئے کپڑوں والے بیگ کے ساتھ ایک بیگ تھائے کا ضرور ہوتا۔ اس میں کئی کتابوں کے نئے، عطر اور ٹوپیاں بڑے اہتمام سے رکھتے اور مکہ و مدینہ میں موجود اپنے رفقاء کو حسپ پسند بدیجاتے۔

ایک اہم بات جو میں نے محسوس کی، کہ انہوں نے تقریباً ساڑھے پچھے سال انج میں گزار دیے لیکن وہاں ان کے ”مطلوب“ کی کوئی چیز نہ تھی، ملازمت نہ افراد، لیکن انہوں نے دونوں میں مطلب پیدا کر لیا تھا۔ وہ یوں کہ اپنے سکول میں صرف بھی اکیلے پاکستانی استاد تھے۔ چنانچہ یہ عرب اساتذہ سے خوب گپ شپ لگاتے۔ ان سے ان کی تہذیب و تمدن پر خوب گفتگو کرتے۔ ان کے دو ساختی ابراہیم الحمیدی (شامی استاد، جو ملازمت کے لیے یہاں آئے تھے) اور فہد بن یاسر العسیری، اکثر فیلی سمیت گھر آتے تھے۔ ان کے آنے پر ہمارے ہاں خوب جشن کا سماں ہوتا کیونکہ بخاری صاحب کو عام عربوں کا طرزِ رہاں اور ان کی بودو باش بہت پسند تھی۔ چنانچہ خصوصی طور سے سعودی قہوہ اور ان کے پسندیدہ مکرات لاتے، اور پھر گھنٹوں عرب شعراء و شیوخ کے بارے میں با تین ہوتیں۔ بخاری صاحب اکثر کہا کرتے تھے کہ ”اب“ پڑھنے سے نہیں، وہاں رہنے اور معاشرتی اطوار کو گلی طور پر اپنانے سے آتا ہے۔ لہذا یہ بھی بھی وہاں پاکستانی لباس نہیں پہنتے تھے۔ ہمیشہ ”ثوب“ پہنتے اور باقیوں کو بھی بڑی شدومد سے اس کی ترغیب دیتے۔

ان کے ایک سعودی شاگرد نادر کو ان سے بہت تعلق تھا۔ وہ کچھ بننا چاہتا تھا۔ وہ ان کے پاس بیٹھتا اور انگریزی ادب پڑھتا سیکھتا تھا۔ میں بیٹھک سے اُس کی ”یاسجان“ اور ”لہڈر القائل“ کی بے ساختہ صدائیں سنتی رہتی تھی۔ ایک دن بتایا کہ پُرسکی بات پر اچانک اُن کے بو سے لینے لگا (یہ عربوں کی فرنگی کا ایک انداز ہے)۔ وجہ پوچھی تو کہنے لگا استاد سید! ہم سعودی پاکستانیوں کو بطور گالی استعمال کرتے ہیں (ان کے اعمال کی وجہ سے)۔ لیکن میں تم سے اللہ کے لیے محبت کرتا ہوں۔ اور زندگی کے جس میدان میں بھی کامیابی حاصل کروں گا، تمہارا نام فخر سے بتاؤں گا تو میں نے اُسے بتایا کہ ہمارا خیر تو ہے ہی بیہیں سے۔ بخاری صاحب اس مٹی کی محبت کو اپنے پچوں کی فطرت کا جزو بنادیا چاہتے تھے۔ وہ اپنے شہزادوں کو تفریخ طبع کے لیے ان ریگستانوں، پہاڑوں پر لے کے جاتے اور ساتھ میں بتاتے جاتے کہ بیٹا! یہاں نی پاک صلی اللہ علیہ وسلم نے اپنے جان شاروں سمیت بدر کا معمر کر لڑا تھا۔ اور اکثر مدینہ سے واپسی پر جب ہم ابواء، رالع، بیفع سے گزرتے تو کہتے عطاۓ الکرم! دیکھو..... دیکھو ان راہوں سے ہمارے نبی صلی اللہ علیہ وسلم اپنا کاروائی لے کر تبوک گئے تھے۔ سنو، سنو میں یہاں اُن کے گھوڑوں کے ٹاپوں کی آوازیں سنتا ہوں۔ وہ اکثر ضباء روڈ پر بھرا ہر کے کنارے بنے تفریگی مقام پر انھیں گھماتے۔ سمندر میں لے جاتے۔ پانی میں اُن کو نہلاتے اور کہتے اس پانی کو انہوں نے چھوایا۔ اسی میں انہوں نے گھوڑے ڈالے تھے..... اور پھر رات گئے پچوں کے تھک جانے پر وہ گھروپاپس آتے۔ میں اُن سے اکثر کہتی کہ آپ کا تولد ہی نہیں چاہتا یہاں سے جانے کو۔ مجھے لگتا ہے یہ راہیں بھی آپ کے قدم کپڑے لیتی ہیں۔ فاصلے لمبے ہو جاتے ہیں۔ تو ایک سختی آہ بھر کے کہنے لگے ہاں! صحیح کہتی ہو۔

مشکلات تو آتے وقت بھی کچھ کم نہیں ہوتی تھیں، لیکن وقت واپسی تو وہری تہری ہو جاتی ہیں۔ اور پھر اکثر ہمارے ساتھ ہوتا بھی یہ تھا کہ جب بھی ہمارے املج سے واپس آنے کے دن قریب آتے تو ایک طرف محکمانہ مسائل منہ کھولے کھڑے ہوتے اور دوسری طرف بخاری صاحب کی طبیعت پر ادا سی چھا جاتی۔ بالکل خاموش بیٹھے رہتے یا بھرقاری علی زمان صاحب کے پاس چلے جاتے اور ان سے فرمائش کر کے جازی لجھے میں قرآن سنتے۔ جب ہم انج سے ”خروج نہائی“ پائے تو اللہ شاہد ہے کہ ہمارا ۹ گھنٹے کا سفر اڑھائی دن میں مکمل ہوا۔ یوں محسوس ہوتا تھا کہ گاڑی آگے کی بجائے پیچھے کو جا رہی ہے۔ سفر تھا کہ کٹنے میں نہیں آتا تھا۔ آخر خدا غدا کر کے ہم گھر (ملتان) پہنچے تو پوگرام کے مطابق ہم نے نئے ویزے نکلا کر چھیاں ختم ہوتے ہی مکہ چلے جانا تھا۔ لیکن ان کے بقول ”میرا اندری میسٹ شروع ہو گیا ہے۔“ ابھی قدرت کو ان کی آزمائش مقصود تھی۔ سات ماہ یہ

اپنے اللہ سے حرم کی قربت مانگتے اور جواب میں خاموشی ہوتی تھی۔ آخر مارچ ۲۰۰۹ء کو ان کے نالوں کا جواب آئی گیا۔ میں ان کی خوشی اور جذبات کو لفظوں کے ساتھے میں نہیں ڈھال سکتی۔ ان کی تو کایا ہی پلٹ گئی تھی۔ ایک ہینڈ بیگ اور دو تین کتابوں کے کارٹن کی جگہ ایک بڑے سوت کیس نے لے لی۔ لباس، جوتے، پرفیوم، گھری کے شاپر لے کر جب رات ڈریہ بجے گھر پہنچ، مجھے جگایا۔ کہا کہ ٹھنڈا ٹھاٹھار ملک شیک تو بنا دو، آج میں بہت خوش ہوں۔ میرا عیش کو جی چاہ رہا ہے۔ جب میں دودھ بنا کر لائی تو ساری چیزیں سامنے رکھے اُنھیں ٹکنگی باندھے دیکھ رہے تھے۔ میں نے جوانی سے پوچھا یہ کس کی ہیں؟ تفہیم لگا کر بولے: ”میری۔“ آخر کو ملے سے بلا دا آیا ہے۔ اور نہایت استغنا سے بولے: ”سلیم کہتا ہے یہ سب ضروری ہے۔“ مکہ پہنچ کر کچھ دن تو اپنی دونوں دوستوں سلیم صاحب اور سجاد صاحب کے ہاں ٹھہرے رہے۔ پھر کچھ دن بعد اپنا مکان مل گیا۔ یہ وہاں شافت ہو گئے۔ لیکن یہ دونوں ان کے بغیر نہیں رہ سکتے تھے۔

وقت تیزی سے گزر رہا تھا۔ یہڑا یک ایک دوسرے کے سہارے مزے سے جی رہا تھا۔ سانس بھی آپس کے مشورے سے لیتے تھے۔ اس دوران عطااء الکرم فون پر اکثر ان سے کہتا بابا آپ ہمیں کب بلا میں گے؟ بابا ہم نے بھی عمرہ کرنا ہے۔ ہم نے بھی حرم جانا ہے۔ بابا اللہ کے لیے حرم میں ایک چھوٹا سا گھر لے لو۔ میں اس میں سے نکل کر طوف کروں گا۔ اُس کی پھوپھو نے اُس سے پوچھا مکرم، بڑا گھر کیوں نہیں؟ تو نہایت فلسفیانہ انداز میں کہنے لگا کہ پھوپھو جان پھر رش ہو جاتا ہے اور طوف میں مشکل ہوتی ہے۔ ہم سب ہنس پڑے۔

بخاری صاحب کافی عرصے سے کوشش میں تو تھے ہی لیکن بچوں کے اصرار کی وجہ سے جلد ہی ویزہ ٹکلوالیا۔ جس دن ہمارے پاس پورٹ اور ٹکلیں ملیں، دونوں بچے خوشی سے اچھلنے لگے۔ ہم /۱۰۰۹ء کو توبہ ۲۰۰۹ء کو سعودی پہنچ گئے۔ مسجد اور مسیل میں بہت پر جوش طریقے سے ہمارا استقبال کیا۔ جب تک ہمارا گھر سیٹ نہیں ہوا، ہمارا قیام و طعام ان کے ہاں تھا۔ ساڑھے چھ سال بخاری صاحب نے جو خوب دیکھے تھے، وہ اب حقیقت کا روپ دھار پکھے تھے۔ بڑا خوبصورت گھر، شاہی مہمانداری اور وہ سب کچھ جسے ہم ماضی میں پختہ تصور سے دیکھتے تھے۔ صبح شام اٹھتے بیٹھتے حج کی باتیں ہوتیں۔ ایک رات ہم تیوں خاندان اکٹھے حرم گئے۔ گھری والے ناوار کی نشانی مقرر کر کے تیوں اپنے بچوں کے ساتھ ہو لیے۔ طوف کے دوران عطااء الکرم نے پوچھا بابا آپ ہمارے لیے ادا نہیں ہوتے تھے؟ جو بابا کہا بیٹا میں بہت ادا ہوتا تھا۔ آدھی رات کو یہاں آ جاتا تھا اور وہاں اوپر (اُس کو اپر اٹھا کر برآمدوں کی تیسری منزل کی طرف اشارہ کر کے کہا) ٹھنڈی ہوا میں آہستہ آہستہ طوف کر لیتا تھا۔ عطااء الکرم نے کہا بابا ہمیں بھی وہاں طوف کرائیں، تو بولے ابھی نہیں بیٹا، حج کے بعد۔

جذبات کی کوئی زبان نہیں ہوتی۔ کسی بھی کیفیت کی شدت کو الفاظ میں بیان کرنا ناممکن ہے۔ بخاری صاحب بہت خوش تھے۔ وہ دنیا کی ہر خوشی اپنے بچوں کے قدموں میں لا ڈھیر کرنا چاہتے تھے۔ ایک مرتب رات عشا کی نماز پڑھنے گئے اور بہت دری سے واپس آئے تو عطااء الکرم نے کہا بابا اتنی دری سے ہم آپ کا انتظار کرہے تھے۔ میری طرف دیکھتے ہوئے بولے: میں بہت خوش ہو رہا تھا۔ ان کو اور تھیس خوش دیکھا تو مالک کا شکر ادا کر رہا تھا جس نے مجھے اتنی استطاعت دی کہ میں اپنے بچوں کو خوشیاں دینے کے قابل ہوا۔ خوشی سے بچوں کو لوگوں میں اٹھاتے، چوتے۔ اُن کی بلا میں لیتے نہ تھکتے تھے۔ اُن کی فرمائیں پوری کرتے خوشی سے چھو لے نہ سماتے تھے۔ وقت بڑی سرعت سے گزر رہا تھا۔ یہ جلد از جلد اپنے تمام کام سمیٹ رہے تھے۔ ۱۲/ نومبر ہفتے کا دن بہت مصروف گزار۔ میرے ماموں ممائی حج کے سلسلے میں چند ہی دن بعد آنے والے تھے۔ اس سلسلے کے تمام امور کو حتمی ٹکل دی۔ رات گئے Translation کا کام مکمل کیا۔ کھانا کھایا۔ وتر پڑھے۔ روز کا معمول تھا کہ سوتے وقت لیٹئے ایک ایک تسبیح استغفار اور درود شریف کی ضرور پڑھتے۔ لیکن اس رات بہت دیر تک کروں میں ٹھلٹتے رہے اور ساتھ تسبیح بھی پڑھتے رہے۔ اس رات سعودی یہ کی فٹ

بال ٹیم کوئی بیچ جیتی تھی۔ سعودی نوجوان رات ایک بجے فتح کے جمنڈے لہراتے، گاڑیوں کے ہارن خاص سٹائل میں بجاتے سڑکوں پر نکلے ہوئے تھے۔ ایک بے نظم شورخا کے سونہیں سکتے تھے۔ دونوں بچے بھی کھڑکی سے منہ باہر نکالے اُن کی اچھل کو دے لطف اندوں ہو رہے تھے۔ یہ بڑی مشکل سے انھیں یہ کہہ کر لائے کہ یہاب تین چار دن یہی کچھ کریں گے۔ صبح باہر جا کر دکھلاوں گا۔

۱۵/ نومبر کا سورج ہمارے لیے عجیب پیغام یہ طلوع ہوا تھا۔ حج کی چھٹیاں شروع ہو رہی تھیں۔ کہنے لگے آج جلدی آؤں گا۔ ہو سکتا ہے صرف حاضری ہی ہو کیونکہ طلبہ کی اکثریت غیر حاضر ہوئی ہے اس لیے پیریہ فارغ ہوں گے۔ ناشتے کے بعد ٹھیک نونج کر بچا س منٹ پر گھر سے نکلے۔ بچے حصہ معمول اوپر کھڑکی سے انھیں یونیورسٹی جاتا دیکھ رہے تھے۔ جب تک نظر وہ سے اوچھل نہ ہو گئے بچے وہیں کھڑے رہے۔ چونکہ یہ جلدی آنے کا کہہ گئے تھے لہذا میں عطاۓ المکرم کو پڑھانے کے ساتھ ہی دوپہر کے کھانے کی تیاری میں مدد گئی۔ سارے کاموں سے فارغ ہو کر میں ذرا دیر کمر سیدھی کرنے کے لیے لیٹ گئی کہ دوپہر ڈیڑھ بجے مزسلیم اور مسنز جاد کے گھنٹی بجانے سے میری آنکھ کھل گئی۔

میرا خواب ادھورا رہ گیا تھا..... انھیں اُن کے شوہروں نے مجھے سہارا دینے کے لیے بھیجا تھا، ادھر میرے موبائل کی گھنٹی بج رہی تھی، دفاع مدنی کا ایک شرطی مجھ سے میرا اور میرے زوج کا نام پوچھ رہا تھا۔ وہ مجھے میری متاع حیات لٹنے کی اطلاع دینا چاہ رہا تھا، کاتب تقدیر کی لکھت غالب آپچکی تھی، میرے بخاری صاحب نے ندائے الہی پر لپیک کہہ دیا تھا، بخاری کی چلکتی کلیاں ایک دم مر جھائی تھیں اور میں صرف ”اچھا مالک“ ہی کہہ پائی تھی۔

میں شارع ملک عبد العزیز پر تھی۔ سورج ڈوب چکا تھا۔ میں مستشفی ملک الفیصل میں بچوں کو اپنے بابا سے ملوانے لے جا رہی تھی۔ وہ یونیورسٹی سے پڑھا کر آپکے تھے۔ اب انھیں اپنے خوابوں کے محل جانے کے لیے تیار ہونا تھا۔ عطاۓ المکرم کے بقول بابا نے اپنے گھر کو سیٹ کرنے کے لیے بہت منت کی تھی نا، اس لیے وہ تحکم گئے تھے۔ ہاں بیٹا! اب انھیں تھکاؤٹ اتارنے جنتِ اعلیٰ میں جانا تھا۔

سر دخانے کے انچارج نے جب اُن کے چہرے کو ہمارے لیے کھولا تو وہ اپنے بچوں کی آہوں اور آنسوؤں کی پرواکیے بغیر آرام کر رہے تھے۔ اتنے شدید ایکسڈنٹ کے باوجود اُن کے چہرے پر کسی قسم کی تکلیف کے کوئی آثار نہ تھے۔ پیشانی کے محراب پر سٹرینگ کے دونٹھنوں کے علاوہ کوئی خراش تک نہ تھی۔ میں رات کو لکھ کے نواحی مقام الرصیف میں مغسلہ الامویہ الخیریہ میں اُن کو آخری سلام کرنے گئی تو میں نے دیکھا کہ اُن کے دوست سجاد صاحب اور سلیم صاحب اپنے رفقا کے ساتھ مل کر اُن کو تیار کر رہے تھے۔ میں اُن کی وفا و عظمت کو سلام بیٹھ کرتی ہوں۔ تھوڑی دیر بعد وہ مجھے اُن کے پاس لے گئے۔

بنوہاشم کا شاہزادہ..... اماں خدیجہ کا لادلا..... سفید براق حسیبا لباس پہنے۔ خوشبوؤں میں نہائے میٹھی نیند سورہ تھا..... حوروں کا دو لہا مسکرا رہا تھا..... بخاری! ذرا آپ ان معصوموں کے نئھے نئھے ذہنوں میں کلباتے سوالات تو سنتے۔ عطاۓ المکرم کہتا ہے امی، بابا نے تو کہا تھا کہ ہم اکٹھر ہیں گے۔ پہلے مزملہ چلی گئی۔ اب بابا بھی اُس کے پاس چلے گئے۔ ہم کس کے پاس رہیں گے؟ امی ہمارا وقت کیوں نہیں آیا؟ عطاۓ اعلیٰ نے اپنی فوجی جیپ کو ایٹھیں مار کر ریزہ کر دیا ہے۔ کہتا ہے کہ یہ شرطی کی گاڑی ہے۔ اس نے میرے بابا کی گاڑی کو کنکر ماری تھی۔

بخاری! آپ کے بچے اب Blocks سے مکان اور پل بنانے کی بجائے حرم اور جنتِ اعلیٰ کے ڈھانچے بناتے ہیں۔ میں سوچتی ہوں بخاری! آپ تو اپنے بچوں کو کسی چیز کی کمی نہ ہونے دیتے تھے۔ اور اب اپنی کمی دے گئے ہیں۔ آپ تو ان کی آنکھوں میں آنسونہ دیکھ سکتے تھے، تمام عمر کے لیے آنکھیں نم کر گئے ہیں۔